



01.07.2024

தலைப்புச் செய்திகள்

1. நாடாளுமன்ற இரு அவைகளிலும் குடியரசுத்தலைவரின் உரைக்கு நன்றி தெரிவிக்கும் தீர்மானம் மீதான விவாதம் இன்று நடைபெறுகிறது.
2. புதிய குற்றவியல் சட்டங்களில் மகளிர் மற்றும் குழந்தைகளின் நலனிற்கு முன்னுரிமை வழங்கப்படுவதாக மத்திய உள்துறை அமைச்சர் திரு.அமித்ஷா தெரிவித்திருக்கிறார்
3. தமிழ்நாடு சுற்றுலா வளர்ச்சி கழகத்தின் 5 அதி நவீன சொகுசு சுற்றுலா பேருந்துகளின் சேவையை முதலமைச்சர் திரு.மு.க.ஸ்டாலின் இன்று சென்னையில் துவக்கிவைத்தார்.
4. எல்லை தாண்டி மீன்பிடித்ததாக கூறி 25 ராமேஸ்வர மீனவர்களை இலங்கை கடற்படையினர் இன்று சிறை பிடித்து சென்றுள்ளனர்.
5. விம்பிள்டன் கிரான்ஸ்லாம் டென்னிஸ் ஆடவர் ஒற்றையர் முதல் சுற்றில் சுமித் நாகல் இன்று களமிறங்குகிறார்.

இனி விரிவான செய்திகள்

மூழுமூழுமூழுமூழு

நாடாளுமன்றம்

குடியரசுத்தலைவரின் நாடாளுமன்ற கூட்டுக்கூட்ட உரைக்கு நன்றி தெரிவிக்கும் தீர்மானங்களின் மீதான விவாதம் இரு அவைகளிலும் இன்று எடுத்துக்கொள்ளப்பட்டது.

மக்களவையில் இந்த விவாதத்தை துவக்கிவைத்து பேசிய பிஜேபி உறுப்பினர் திரு.அனுராக்சிங் தாக்கூர் கடந்த 10 ஆண்டுகளில் மத்திய அரசு

மக்கள் நலனுக்காகவும், பொருளாதார மேம்பாட்டிற்காகவும் செயலாற்றிய திட்டங்களை பாராட்டினார்.

முன்னதாக நீட் தேர்வு முறைகேடுகள் குறித்து நாடாளுமன்றத்தில் விவாதிக்க அனுமதி கோரிய எதிர்கட்சி தலைவர் திரு.ராகுல்காந்தியின் கோரிக்கை மறுக்கப்பட்டதை அடுத்து மக்களவையிலிருந்து எதிர்கட்சி உறுப்பினர்கள் ஒட்டுமொத்தமாக வெளிநடப்பு செய்தனர்.

மாநிலங்களவையில் நீட் தேர்வு முறைகேடுகள் தொடர்பாக எதிர்கட்சிகள் கொண்டுவந்த ஒத்திவைப்பு தீர்மானத்திற்கு அவைத்தலைவர் திரு.ஜகதீப்தன்கர் அனுமதி மறுத்தார்.

பின்னர் நாடாளுமன்ற கூட்டுக்கூட்டத்தில் குடியரசுத்தலைவர் உரைக்கு நன்றி தெரிவிக்கும் தீர்மானத்தின் மீதான விவாத்தில் பேசிய மாநிலங்களவை எதிர்கட்சி தலைவர் திரு.மல்லிகார்ஜுன கார்கே எதிர்கால சவால்களை எதிர்கொள்வதற்கான நடவடிக்கைகள் எதுவும் அதில் இடம்பெறவில்லை என்று குறிப்பிட்டார்.

முன்னதாக நாடாளுமன்ற வளாகத்தில் ஐ.ஜே.ஐ கூட்டணியை சேர்ந்த எதிர்கட்சி உறுப்பினர்கள் மத்திய அரசு, புலனாய்வு முகமைகளை தவறாக பயன்படுத்துவதாக கூறி அரசுக்கு எதிராக கோஷங்களை எழுப்பியதோடு பதாகைகளுடன் ஆர்பாட்டத்தில் ஈடுபட்டனர்.

மூழுமூழுமூழுமூழு

புதிய குற்றவியல் சட்டங்கள்

பாரதிய நியாய சன்ஹிதா,

பாரதிய நகரிக் சுரக்ஷா சன்ஹிதா,

பாரதிய சாக்ஷ்யா அதிநியம் ஆகிய 3 புதிய குற்றவியல் சட்டங்கள் இன்று நடைமுறைக்கு வந்தன.

ஆங்கிலேயர் காலத்தில் அமல்படுத்தப்பட்ட சட்டங்களுக்கு மாற்றாக மத்திய அரசு இந்த மூன்று புதிய சட்டங்களை இயற்றியுள்ளது.

பூஜ்ஜிய முதல் தகவல் அறிக்கை,

காவல்துறையிடம் இணையவழியில் புகார்களை பதிவுசெய்தல்,

மின்னணு வாயிலாக அழைப்பாணைகளை அனுப்புதல்,

குற்றம் சம்பவ இடங்களை காணொலி வாயிலாக பதிவு செய்தல் போன்றவற்றிற்கு இவை வகை செய்கின்றன.

குற்ற நிகழ்வுகளுக்கு எதிராக அப்பகுதியில் காவல் நிலையம் மட்டுமல்லாமல் எந்தஒரு காவல் நிலையத்திலும் வழக்கு பதிவு செய்யவும் இவை வழிகோலுகின்றன..

முதல் நீதிமன்ற விசாரணை நடைபெற்ற நாளிலிருந்து 60 நாட்களுக்குள் குற்றச்சாட்டுகளை பதிவுசெய்வது,

வழக்கு விசாரணை முடிவடைந்த 45 நாட்களுக்குள் தீர்ப்பு வழங்குவது போன்றவையும் இதன் கீழ் கட்டாயமாக்கப்பட்டுள்ளன.

பெண்கள் மற்றும் குழந்தைகளுக்கு எதிரான வன்கொடுமை குற்றவாளிகளுக்கு தண்டனைகள் கடுமையாக்கப்பட்டுள்ளதோடு பல்வேறு புதிய நடைமுறைகளும் இதில் இடம்பெற்றுள்ளன.

மூழுமூழுமூழுமூழு

அமித்ஷா

இதனிடையே புதிய குற்றவியல் சட்டங்களில் மகளிர் மற்றும் குழந்தைகளின் நலனை கருத்தில் கொண்டு அவர்களுக்கு எதிரான குற்றங்களுக்கான தண்டனை நடவடிக்கைகளுக்கு முன்னுரிமை வழங்கப்படுவதாக உள்துறை அமைச்சர் திரு.அமித்ஷா தெரிவித்திருக்கிறார்.

புதுதில்லியில் செய்தியாளர்களிடம் பேசிய அவர் அரசியல் சாசனத்தின் உணர்வுகளுக்கு மதிப்பளிக்கும் வகையில் குற்றவியல் சட்டப்பிரிவுகளும், அதன் அம்சங்களும் செயல்படுத்தப்படுவதாக கூறினார்.

மகளிருக்கு எதிரான குற்றங்களில் பாதிக்கப்பட்டவர்களின் வீடுகளில் இருந்து வாக்கு மூலம் பெறுவதற்கான நடவடிக்கைகளுக்கு இப்புதிய சட்டம் வகை செய்கிறது என்றார்.

இதன் மூலம் மகளிரின் நலனும் பாதுகாப்பும் உறுதி செய்யப்படுவதாக அவர் தெரிவித்தார்.

முதல் தகவல் அறிக்கை ஆன்லைன் மூலம் பதிவு செய்வதற்கான வசதி இடம்பெற்றிருப்பதாக கூறினார்.

மூழுமூழுமூழுமூழு

குற்றவியல் சட்டங்கள் ஆர்பாட்டம்

இதனிடையே புதிய குற்றவியல் சட்டங்களை எதிர்த்து தமிழ்நாடு மற்றும் புதுச்சேரி வழக்கறிஞர் சங்கத்தினர் நீதிமன்றங்களை புறக்கணித்து இன்று போராட்டத்தில் ஈடுபட்டுள்ளனர்.

புதிய சட்டங்களுக்கு சமஸ்கிருத்தில் பெயரிட்டு அதே பெயரை நாடுமுழுவதும் பயன்படுத்த எதிர்ப்பு தெரிவித்து ஆர்பாட்டத்தில் வழக்கறிஞர்கள் ஈடுபட்டுள்ளனர்.

ழுழுழுழுழுழுழு

புதிய குற்றவியல் சட்டங்கள் வாய்ஸ்

குற்றவியல் சட்டங்களில் முதல் தகவல் அறிக்கை தொடர்பான அம்சம் குறித்து நாமக்கல்லை சேர்ந்த வழக்கறிஞர் ழுராதிகா தேவி விளக்கமளிக்கையில்:

வாய்ஸ்

ழுழுழுழுழுழுழு

வானதி ழுனிவாசன்

பெண்கள் பாதுகாப்பிற்காக சட்டங்களில் பல மாற்றங்கள் தேவை என்று பிஜேபி தேசிய மகளிர் அணித்தலைவர் திருமதி வானதி ழுனிவாசன் தெரிவித்துள்ளார்.

கோவையில் இன்று செய்தியாளர்களிடம் பேசிய அவர் புதிய குற்றவியல் சட்டங்களின் பெயர்கள் சமஸ்கிருத மொழியில் இருப்பதால் மொழி தெரியாதவர்கள் சிரமப்படக்கூடும் என்ற அடிப்படையில் மத்திய குழுவிடம் தாங்கள் எடுத்துரைக்க இருப்பதாக கூறினார்.

ழுழுழுழுழுழுழு

ராணுவ தளபதி

நாட்டின் புதிய ராணுவ தளபதியாக லெப்டினன்ட் ஜென்ரல் ழுநசெசய னுறளைநனை இன்று புதுதில்லியில் பதவி ஏற்றுக்கொண்டார்.

பின்னர் தேசிய போர் நினைவு சின்னத்தில் நாட்டிற்காக இன்னுயிர் ஈந்த படை வீரர்களின் நினைவாக மலர் வளையம் வைத்து அஞ்சலி செலுத்தினார்.

நாட்டின் ராணுவ படையை வழிநடத்த தமக்கு கிடைத்த வாய்ப்பு குறித்து செய்தியாளர்களிடம் பெருமிதம் வெளியிட்ட அவர் ராணுவ படைகள் நவீனமயமாக்கப்பட வேண்டும் என்று வலியுறுத்தினார்.

உள்நாட்டு தளவாடங்கள் பயன்பாடு, சுய சார்பு பாரத அடிப்படையில் ராணுவ உபகரணங்களை நம் நாட்டிலேயே தயாரிப்பது போன்றவற்றிற்கு ஊக்கமளிக்கப்படும் என்றார்.

மூழுமூழுமூழுமூழு

பணியிட மாற்றம்

தமிழ்நாட்டில் இந்திய குடிமைப்பணி அதிகாரிகள் பணியிட மாற்றம் செய்யப்பட்டுள்ளனர்.

இதன்படி மருத்துவத்துறை செயலாளராக டாக்டர் சுப்ரியா சாகு நியமிக்கப்பட்டுள்ளார்.

இதுவரை இப்பொறுப்பை வகித்த ககன்தீப்சிங் பேடி ஊரக வளர்ச்சித்துறை செயலாளராக மாற்றம் செய்யப்பட்டுள்ளார்.

பொதுப்பணித்துறை செயலாளராக இருந்த திரு.சந்திரமோகன் சுற்றுலா மற்றும் அறநிலையத்துறை செயலாளராகவும்,

கால்நடை, பால்வளத்துறை கூடுதல் செயலாளர் திரு. மங்கத்ராம் ஷர்மா பொதுப்பணித்துறை கூடுதல் தலைமை செயலாளராகவும் மாற்றப்பட்டுள்ளனர்.

நீர்வளத்துறை கூடுதல் தலைமை செயலாளர் சந்தீப்சக்சேனா வுடே கூடுதல் தலைமை செயலாளராக மாற்றப்பட்டுள்ளார்.

மூழுமூழுமூழுமூழு

நீர் திறப்பு

நெல்லை மாவட்டம் கொடுமுடியாறு நீர் தேக்கத்திலிருந்து கார் சாகுபடிக்காக இன்று தண்ணீர் திறக்கப்பட்டது.

120 நாட்களுக்கு நாளொன்றுக்கு 50 கன அடி வீதம் நீர் திறக்கப்படுகிறது.

இதன்மூலம் நாங்குநேரி ராதாபுரம் வட்டத்தில் உள்ள 2 ஆயிரத்து 549 ஏக்கர் நிலங்கள் பாசன வசதிபெறும்.

காவிரி நீர்ப்பிடிப்பு பகுதிகளில் தொடரும் கன மழை காரணமாக மேட்டூர் அணைக்கு நீர்வரத்து ஆயிரத்து 38 கன அடியாக அதிகரித்துள்ளது.

கன மழை காரணமாக நீலகிரி மாவட்டம் கூடலூர் பந்தலூர் தாலுக்காக்களில் உள்ள பள்ளிகளுக்கு மட்டும் இன்று விடுமுறை விடப்பட்டுள்ளது.

மூழுமூழுமூழுமூழு

மருத்துவர்கள் தினம்

தேசிய மருத்துவர்கள் தினம் இன்று கொண்டாடப்படுகிறது.

